



# ਪੈਪਸੂ ਰੋਡ ਟਰਾਂਸਪੋਰਟ ਕਾਰਪੋਰੇਸ਼ਨ, ਪਟਿਆਲਾ ਡਿਪੂ

e.mail:prtc.pat@gmail.com  
Phone.No-0175-2311719

## ਬੋਲੀ ਨੋਟਿਸ

ਆਮ ਜਨਤਾ ਨੂੰ ਸੂਚਿਤ ਕੀਤਾ ਜਾਂਦਾ ਹੈ ਕਿ ਪੀ.ਆਰ.ਟੀ.ਸੀ. ਪਟਿਆਲਾ ਡਿਪੂ ਅਧੀਨ ਆਉਂਦੇ ਬੱਸ ਸਟੈਂਡ ਤੇ ਸਥਿਤ ਦੁਕਾਨਾਂ ਅਤੇ ਸਾਇਕਲ / ਸਕੂਟਰ ਸਟੈਂਡ ਪਾਰਕਿੰਗ ਦੀ ਖੁੱਲੀ ਬੋਲੀ 11 ਮਹੀਨਿਆਂ ਲਈ ਲਾਇਸੰਸੀ ਆਧਾਰ ਤੇ ਦੇਣ ਲਈ ਪੀ.ਆਰ.ਟੀ.ਸੀ, ਨਵਾਂ ਬੱਸ ਸਟੈਂਡ ਸਥਿਤ ਵਰਕਸ਼ਾਪ ਦੇ ਪ੍ਰਬੰਧਕੀ ਬਲਾਕ ਵਿਖੇ ਹੇਠ ਦਰਸਾਏ ਅਨੁਸਾਰ ਰੱਖੀ ਗਈ ਹੈ:-

ਲੜੀ ਨੰ.	ਬੱਸ ਸਟੈਂਡ	ਦੁਕਾਨਾਂ / ਪਾਰਕਿੰਗ	ਬੋਲੀ ਦੀ ਮਿਤੀ	ਸਮਾਂ ਸਾਰਣੀ
1	ਪੁਰਾਣਾ ਬੱਸ ਸਟੈਂਡ ਪਟਿਆਲਾ	ਦੁਕਾਨ ਨੰ.1,2 ਅਤੇ 3,	ਮਿਤੀ 24.12.2025	ਬੋਲੀ ਪਰਚੀ ਕੱਟਣ ਦਾ ਸਮਾਂ 9.00 ਤੋਂ 10.00 ਵਜੇ ਬੋਲੀ ਸ਼ੁਰੂ ਕਰਨ ਦਾ ਸਮਾਂ 10.30 AM ਵਜੇ
2	ਅਮਲੋਹ ਬੱਸ ਸਟੈਂਡ	ਦੁਕਾਨ ਨੰ.1,2,3,4,5 ਅਤੇ ਸਾਇਕਲ/ ਸਕੂਟਰ ਸਟੈਂਡ		
3	ਬੱਸੀ ਪਠਾਣਾਂ ਬੱਸ ਸਟੈਂਡ	ਦੁਕਾਨ ਨੰ.1,2,3,4 ਅਤੇ 5,		
4	ਬੱਸ ਸਟੈਂਡ ਸਰਹਿੰਦ	ਦੁਕਾਨ ਨੰ.5		

ਜਿਹੜੇ ਚਾਹਵਾਨ ਵਿਅਕਤੀ ਖੁੱਲੀ ਬੋਲੀ ਰਾਹੀਂ ਦੁਕਾਨਾਂ ਅਤੇ ਸਾਇਕਲ/ਸਕੂਟਰ ਸਟੈਂਡ ਨੂੰ ਲਾਇਸੰਸ ਦੇ ਅਧਾਰ ਤੇ ਲੈਣਾ ਚਾਹੁੰਦੇ ਹਨ ਤਾਂ ਉਹ 100/- ਰੁਪਏ (ਨਾ ਮੋੜਨਯੋਗ) ਐਂਟਰੀ ਫੀਸ ਤੇ 10,000/- ਰੁਪਏ ਅਰਨਸਟ ਮਨੀ ਦੇ ਨਾਲ ਆਪਣੇ ਆਧਾਰ ਕਾਰਡ ਦੀ ਫੋਟੋਕਾਪੀ ਜਮ੍ਹਾਂ ਕਰਵਾਉਂਦੇ ਹੋਏ ਬੋਲੀ ਵਿੱਚ ਭਾਗ ਲੈ ਸਕਦੇ ਹਨ। ਬੋਲੀ ਕੈਂਸਲ / ਅੱਗੇ ਕਰਨ ਦਾ ਅਧਿਕਾਰ ਜਨਰਲ ਮੈਨੇਜਰ ਪੀ.ਆਰ.ਟੀ.ਸੀ. ਪਟਿਆਲਾ ਡਿਪੂ ਕੋਲ ਰਾਖਵਾਂ ਹੋਵੇਗਾ। ਹੋਰ ਜਿਆਦਾ ਜਾਣਕਾਰੀ/ਸ਼ਰਤਾਂ ਲਈ ਕਿਸੇ ਵੀ ਕੰਮ ਵਾਲੇ ਦਿਨ ਫੋਨ ਨੰ.0175-2311719,98152-17725,Email ID:prtc.pat@gmail.com ਜਾਂ website: www.pepsurtc.com ਤੇ ਦੇਖਿਆ/ਸੰਪਰਕ ਕੀਤਾ ਜਾ ਸਕਦਾ ਹੈ।

ਜਨਰਲ ਮੈਨੇਜਰ,  
ਪੈਪਸੂ ਰੋਡ ਟਰਾਂਸਪੋਰਟ ਕਾਰਪੋਰੇਸ਼ਨ,  
ਪਟਿਆਲਾ ਡਿਪੂ।

## ਸ਼ਰਤਾਂ

1. ਜੇ ਲਾਇਸੈਂਸ ਹਰ ਮਹੀਨੇ ਦੀ ਲਾਇਸੈਂਸ ਫੀਸ ਉਸ ਮਹੀਨੇ ਦੀ 5 ਤਾਰੀਖ ਤੱਕ ਅਗੋਤੀ ਜਮਾਂ ਨਹੀਂ ਕਰਵਾਏਗਾ ਤਾਂ ਉਸ ਨੂੰ ਲਾਇਸੈਂਸੀ ਫੀਸ ਦੇ ਇਲਾਵਾ ਲਾਇਸੈਂਸੀ ਫੀਸ ਦਾ 1% ਪ੍ਰਤੀ ਦਿਨ ਦੇ ਹਿਸਾਬ ਨਾਲ ਜੁਰਮਾਨਾ ਦੇਣਾ ਪਵੇਗਾ ਅਤੇ ਲਾਇਸੈਂਸ ਫੀਸ ਸਮੇਤ ਜੁਰਮਾਨਾ 15 ਦਿਨਾਂ ਉਪਰੰਤ ਵੀ ਨਾ ਭਰਨ ਉਪਰੰਤ ਲਾਇਸੈਂਸਰ 15 ਦਾ ਨੋਟਿਸ ਲਾਇਸੈਂਸੀ ਨੂੰ ਜਾਰੀ ਕਰੇਗਾ ਇਸ ਦੌਰਾਨ ਇਹ ਜੁਰਮਾਨਾ ਪੈਦਾ ਰਹੇਗਾ। ਇਸ ਹਾਲਤ ਵਿੱਚ ਜੁਰਮਾਨਾ ਉਸ ਮਹੀਨੇ ਦੀ 1 ਤਾਰੀਖ ਤੇ ਲਿਆ ਜਾਵੇਗਾ ਜੇ ਇੱਕ ਮਹੀਨੇ ਬਾਅਦ ਤੱਕ ਵੀ ਲਾਇਸੈਂਸੀ ਆਪਣੀ ਲਾਇਸੈਂਸੀ ਫੀਸ ਸਮੇਤ ਜੁਰਮਾਨਾ ਜਮ੍ਹਾਂ ਨਹੀਂ ਕਰਵਾਉਂਦਾ ਅਤੇ ਨੋਟਿਸ ਦਾ ਉਤਰ ਨਹੀਂ ਦਿੰਦਾ ਤਾਂ ਲਾਇਸੈਂਸੀ ਦਾ ਉਸ ਦੁਕਾਨ/ਸਟਾਲ ਉੱਪਰ ਕਿਸੇ ਤਰਾਂ ਦਾ ਕੋਈ ਕਾਨੂੰਨੀ ਹੱਕ ਨਹੀਂ ਰਹਿ ਜਾਵੇਗਾ ਅਤੇ ਜਨਰਲ ਮੈਨੇਜਰ ਉਸਦਾ ਲਾਇਸੈਂਸ ਖਤਮ ਕਰ ਦੇਵੇਗਾ ਅਤੇ ਉਸ ਦੁਆਰਾ ਜਮਾਂ ਕਰਵਾਈ ਸਿਕਿਊਰਟੀ ਜਬਤ ਕਰ ਲਵੇਗਾ ਤੇ ਲਾਇਸੈਂਸੀ ਨੂੰ ਸਟਾਲ/ਦੁਕਾਨ ਆਦਿ ਖਾਲੀ ਕਰਨ ਲਈ ਇੱਕ ਹਫਤੇ ਦਾ ਸਮਾਂ ਦੇਵੇਗਾ। ਇਸਕੇਸ ਵਿੱਚ ਜੁਰਮਾਨੇ ਦੀ ਰਕਮ ਦੁਕਾਨ ਖਾਲੀ ਹੋਣ ਦੀ ਤਾਰੀਖ ਤੱਕ ਉਸ ਲਾਇਸੈਂਸੀ ਤੇ ਪੈਂਦੀ ਰਹੇਗੀ। ਇੱਕ ਹਫਤੇ ਦੇ ਨੋਟਿਸ ਦੀ ਮਿਆਦ ਖਤਮ ਹੋਣ ਤੇ ਲਾਇਸੈਂਸੀ ਦਾ ਸਟਾਲ ਤੋਂ ਕਬਜਾ ਖਾਰਿਜ ਸਮਝਿਆ ਜਾਵੇਗਾ ਅਤੇ ਜੇਕਰ ਲਾਇਸੈਂਸੀ ਵੱਲੋਂ ਇੱਕ ਹਫਤੇ ਦੌਰਾਨ ਆਪਣਾ ਸਮਾਨ ਦੁਕਾਨ/ਸਟਾਲ ਤੋਂ ਨਹੀਂ ਚੁੱਕਿਆ ਜਾਂਦਾ ਤਾਂ ਲਾਇਸੈਂਸਰ ਨੂੰ ਪੂਰਾ ਅਧਿਕਾਰ ਹੋਵੇਗਾ ਕਿ ਉਹ ਉਸ ਸਮਾਨ ਨੂੰ ਆਪਣੇ ਕਬਜੇ ਵਿੱਚ ਲੈ ਕੇ ਜਿਸ ਤਰ੍ਹਾਂ ਚਾਹੇ ਵਰਤ ਸਕਦਾ ਹੈ ਅਜਿਹੀ ਸਥਿਤੀ ਵਿੱਚ ਲਾਇਸੈਂਸਰ ਉਸ ਦੁਕਾਨ/ਸਟਾਲ ਦਾ ਕਬਜਾ ਧਾਰਕ ਹੋਵੇਗਾ ਅਜਿਹੀ ਸਥਿਤੀ ਵਿੱਚ ਲਾਇਸੈਂਸਰ ਕੋਲ ਦੁਕਾਨ/ਸਟਾਲ ਨੂੰ ਲੈ ਕੇ ਸਾਰੇ ਅਖਤਿਆਰ ਹੋਣਗੇ।

2. ਤਿੰਨ ਮਹੀਨੇ ਦੀ ਲਾਇਸੈਂਸ ਫੀਸ ਸਾਰੇ ਖਰਚਿਆਂ ਸਮੇਤ (ਖਰਚਿਆਂ ਵਿੱਚ ਬਿਜਲੀ, ਪਾਣੀ, ਹਾਊਸ ਟੈਕਸ ਆਦਿ ਸ਼ਾਮਲ ਹੋਣਗੇ) ..... ਰੁਪਏ ਬੋਲੀ ਟੁੱਟਣ ਦੇ ਮੌਕੇ ਤੇ ਹੀ ਜਮ੍ਹਾਂ ਕਰਵਾਉਣੀ ਹੋਵੇਗੀ ਜੇ ਕਿ ਸਿਕਿਊਰਟੀ ਸਮਝੀ ਜਾਵੇਗੀ। ਇਹ ਸਿਕਿਊਰਟੀ ਦੀ ਰਕਮ ਲਾਇਸੈਂਸ ਦੀ ਮਿਆਦ ਖਤਮ ਹੋਣ ਤੋਂ ਬਾਅਦ ਲਾਇਸੈਂਸੀ ਵੱਲੋਂ ਕਬਜਾ ਵਾਪਸ ਦੇਣ ਮਗਰੋਂ ਰੀਲੀਜ ਕੀਤੀ ਜਾਵੇਗੀ ਜੇਕਰ ਲਾਇਸੈਂਸੀ ਅਜਿਹਾ ਨਹੀਂ ਕਰੇਗਾ ਜਾਂ ਦੁਕਾਨ ਸ਼ਰਤਾਂ ਅਨੁਸਾਰ ਖਾਲੀ ਨਹੀਂ ਕਰੇਗਾ ਤਾਂ ਇਹ ਸਿਕਿਊਰਟੀ ਜਬਤ ਕਰ ਲਈ ਜਾਵੇਗੀ ਅਤੇ ਕਾਨੂੰਨੀ ਕਾਰਵਾਈ ਕੀਤੀ ਜਾਵੇਗੀ। ਲਾਇਸੈਂਸੀ ਬਿਜਲੀ ਦਾ ਬਿੱਲ ਦੁਕਾਨ ਵਿੱਚ ਲਗਾਏ ਸਬ ਮੀਟਰ ਅਨੁਸਾਰ ਭਰਨ ਦਾ ਪਾਬੰਦ ਹੋਵੇਗਾ।

3. ਜੇਕਰ ਲਾਇਸੈਂਸੀ ਹਰ ਮਹੀਨੇ ਦੀ ਮਿਥੀ ਤਾਰੀਖ ਨੂੰ ਲਾਇਸੈਂਸੀ ਫੀਸ ਖਰਚਿਆ ਸਮੇਤ (ਬਿਜਲੀ, ਪਾਣੀ ਅਤੇ ਹਾਊਸ ਟੈਕਸ ਆਦਿ) ..... ਰੁਪਏ ਦੀ ਪੇਸ਼ਗੀ ਅਦਾ ਨਹੀਂ ਕਰੇਗਾ ਤਾਂ ਇੱਕ ਨੰਬਰ ਸ਼ਰਤ ਅਨੁਸਾਰ ਜਨਰਲ ਮੈਨੇਜਰ ਨੂੰ ਹੱਕ ਹਾਸਲ ਹੋਵੇਗਾ ਕਿ ਉਹ ਲਾਇਸੈਂਸ ਰੱਦ ਕਰ ਦੇਵੇਗੇ ਅਤੇ ਲਾਇਸੈਂਸਰ ਨੂੰ ਸਿਕਿਊਰਟੀ ਦੀ ਰਕਮ ਜਬਤ ਕਰਨ ਦਾ ਅਧਿਕਾਰ ਵੀ ਹਾਸਲ ਹੋਵੇਗਾ ਅਤੇ ਲਾਇਸੈਂਸੀ ਨੂੰ ਕੋਈ ਐਕਸ਼ਨ ਲੈਣ ਜਾਂ ਕਾਨੂੰਨੀ ਕਾਰਵਾਈ ਕੋਰਟ ਕੇਸ ਦਾਇਰ ਕਰਨ ਦਾ ਅਧਿਕਾਰ ਨਹੀਂ ਹੋਵੇਗਾ। ਇਸ ਤੋਂ ਇਲਾਵਾ ਬਿਜਲੀ ਪਾਣੀ ਦਾ ਕਨੈਕਸ਼ਨ ਵੀ ਕੱਟ ਦਿੱਤਾ ਜਾਵੇਗਾ।

4. ਦੁਕਾਨ ਦਾ ਕਬਜਾ ਲੈਣ ਤੋਂ ਪਹਿਲਾਂ ਲਾਇਸੈਂਸੀ ਲਾਇਸੈਂਸ ਦਾਤਾ ਨੂੰ ਇਕਰਾਰਨਾਮਾ ਫਾਰਮ (ਨਿਰਧਾਰਤ ਫਾਰਮ ਵਿੱਚ) ਭਰ ਕੇ ਦੇਵੇਗਾ ਅਤੇ ਇੱਕ ਮਹੀਨੇ ਦੀ ਲਾਇਸੈਂਸ ਫੀਸ ਸਮੇਤ ਖਰਚਿਆਂ ਅਗੋਤੀ ਜਮ੍ਹਾਂ ਕਰਵਾਏਗਾ

ਅਤੇ ਆਪਣਾ ਡਾਕ ਦਾ ਪਤਾ ਅਤੇ ਆਪਣੀ ਜਾਇਦਾਦ ਦਾ ਪੱਕਾ ਵੇਰਵਾ ਦੇਵੇਗਾ। ਲਾਇਸੈਂਸੀ ਆਪਣੇ ਦੋ ਜਮਾਨਤੀ ਸ਼ਰਤਾਂ ਪੂਰੀਆਂ ਨਾ ਕਰਨ ਦੀ ਸੂਰਤ ਵਿੱਚ ਕਾਰਪੋਰੇਸ਼ਨ ਕੋਲ ਜਮਾਂ ਕਰਵਾਈ ਸਿਕਿਊਰਟੀ ਦੀ ਰਮਕ ਜਬਤ ਕਰ ਲਈ ਜਾਵੇਗੀ।

5. ਲਾਇਸੈਂਸੀ ਦੁਕਾਨ/ਸਟਾਲ ਚੰਗੀ ਹਾਲਤ ਵਿੱਚ ਰੱਖੇਗਾ ਅਤੇ ਉਸਦੀ ਮੁਰਮੰਤ ਉਹ ਆਪਣੇ ਖਰਚੇ ਤੇ ਕਰਵਾਏਗਾ ਅਤੇ ਲਾਇਸੈਂਸ ਦੀ ਮਿਆਦ ਖਤਮ ਹੋਣ ਉਪਰੰਤ ਬਿਲਡਿੰਗ/ਦੁਕਾਨ ਆਦਿ ਉਸੇ ਹਾਲਤ ਵਿੱਚ ਹੀ ਲਾਇਸੈਂਸੀ ਨੂੰ ਦੇਵੇਗਾ। ਜਿਸ ਹਾਲਤ ਵਿੱਚ ਲਈ ਹੋਵੇਗੀ। ਲਾਇਸੈਂਸੀ ਬਿਲਡਿੰਗ ਦੀ ਬਨਾਵਟ ਵਿੱਚ ਕੋਈ ਤਬਦੀਲੀ ਨਹੀਂ ਕਰੇਗਾ ਨਾ ਹੀ ਉਸ ਦੀ ਭੰਨ-ਤੇੜ ਕਰੇਗਾ।
6. ਲਾਇਸੈਂਸੀ ਜਿਸ ਮਤੰਵ ਲਈ ਦੁਕਾਨ/ਸਟਾਲ ਜਾਂ ਖਾਲੀ ਥਾਂ ਲਵੇਗਾ ਉਹ ਕੇਵਲ ਉਸ ਮਤੰਵ ਲਈ ਹੀ ਉਸਨੂੰ ਇਸਤੇਮਾਲ ਕਰੇਗਾ। ਜੇਕਰ ਲਾਇਸੈਂਸੀ ਇਸ ਦੀ ਉਲਘੰਣਾ ਕਰਦਾ ਪਾਇਆ ਜਾਂਦਾ ਹੈ ਤਾਂ ਲਾਇਸੈਂਸਰ ਜਾਂ ਉਸ ਦਾ ਨੁਮਾਇੰਦਾ ਲਾਇਸੈਂਸੀ ਨੂੰ ਢੁਕਵਾਂ ਜੁਰਮਾਨਾ ਲਗਾਏਗਾ ਅਤੇ ਵਾਰ ਵਾਰ ਇਸ ਦੀ ਉਲਘੰਣਾ ਕਰਨ ਤੇ ਘੱਟੋ-ਘੱਟ 3 (ਤਿੰਨ) ਵਾਰ ਜੁਰਮਾਨਾ ਪਾਉਣ ਉਪਰੰਤ 15 ਦਿਨਾਂ ਦਾ ਨੋਟਿਸ ਦੇਣ ਉਪਰੰਤ ਲਾਇਸੈਂਸ ਕੈਂਸਲ ਕਰਨ ਅਤੇ ਸਿਕਿਊਰਟੀ ਜਬਤ ਕਰਨ ਦਾ ਅਧਿਕਾਰ ਲਾਇਸੈਂਸਰ ਕੋਲ ਹੋਵੇਗਾ। ਲਾਇਸੈਂਸੀ ਦੁਕਾਨ/ਸਟਾਲ ਜਾਂ ਇਸ ਦੇ ਕਿਸੇ ਹਿਸੇ ਨੂੰ ਅਗਾਹ ਕਿਰਾਏ ਤੇ ਲਾਇਸੈਂਸ ਤੇ (ਸਬਲੈਟ) ਨਹੀਂ ਦੇਵੇਗਾ/ਕਰੇਗਾ ਅਤੇ ਨਾ ਹੀ ਕਿਸੇ ਹੋਰ ਪਾਰਟੀ ਨੂੰ ਆਪਣਾ ਹਿਸੇਦਾਰ ਬਣਾਏਗਾ।
7. ਲਾਇਸੈਂਸੀ ਜਾਂ ਉਸਦੇ ਨੇਕਰਾਂ ਦੀ ਜਨਤ ਵੱਲੋਂ ਕੋਈ ਸ਼ਿਕਾਇਤ ਆਉਣ ਤੇ ਜਨਰਲ ਮੈਨੇਜਰ ਨੂੰ 15 ਦਿਨਾਂ ਦਾ ਨੋਟਿਸ ਦੇ ਕੇ ਲਾਇਸੈਂਸ ਕੈਂਸਲ ਕਰਨ ਦਾ ਪੂਰਾ ਹੱਕ ਹਾਸਲ ਹੋਵੇਗਾ।
8. ਲਾਇਸੈਂਸੀ ਨੂੰ ਲਾਇਸੈਂਸ ਮਨਸੂਖ ਕਰਨ ਦਾ ਕੋਈ ਹੱਕ ਨਹੀਂ ਹੋਵੇਗਾ ਮਗਰ ਲਾਇਸੈਂਸੀ ਵੱਲੋਂ ਕੋਈ ਗਲਤੀ ਜਾਂ ਸ਼ਰਤਾਂ ਦੀ ਪਾਲਣਾ ਨਾ ਕਰਨ ਤੇ ਜਨਰਲ ਮੈਨੇਜਰ ਨੂੰ ਹੱਕ ਹਾਸਲ ਹੋਵੇਗਾ ਕਿ ਉਹ 15 ਦਿਨਾਂ ਦਾ ਨੋਟਿਸ ਦੇ ਕੇ ਲਾਇਸੈਂਸ ਮਨਸੂਖ ਕਰ ਦੇਵੇਗਾ ਅਤੇ ਲਾਇਸੈਂਸ ਦੁਬਾਰਾ ਬੋਲੀ ਕਰਵਾ ਕੇ ਬੋਲੀਕਾਰ ਨੂੰ ਦਿੱਤਾ ਜਾਵੇਗਾ।
9. ਲਾਇਸੈਂਸੀ ਨੂੰ ਦੁਕਾਨ/ਸਟਾਲ ਤੇ ਸਫਾਈ ਦਾ ਖਾਸ ਖਿਆਲ ਰੱਖੇਗਾ ਅਤੇ ਲੋਕਾਂ ਦੇ ਇਸਤੇਮਾਲ ਕਰਨ ਦੀਆਂ ਚੀਜ਼ਾਂ ਨਿਯਤ ਅਤੇ ਚੰਗੀ ਹਾਲਤ ਵਿੱਚ ਰੱਖੇਗਾ।
10. ਲਾਇਸੈਂਸੀ ਨੂੰ ਲਾਇਸੈਂਸ ਵਿੱਚ ਲਿਖੀ ਹੋਈ ਦੁਕਾਨ/ਸਟਾਲ ਤੋਂ ਇਲਾਵਾ ਕਿਸੇ ਪਲੇਟਫਾਰਮ ਦਾ ਜਾਂ ਸਟੈਂਡ ਦੀ ਜਗ੍ਹਾ ਇਸਤੇਮਾਲ ਨਹੀਂ ਕਰੇਗਾ ਅਤੇ ਆਪਣੀ ਹੱਦ ਅੰਦਰ ਹੀ ਰਹੇਗਾ।
11. ਲਾਇਸੈਂਸੀ ਨਸ਼ੇ ਦੀਆਂ ਚੀਜ਼ਾਂ ਜਾਂ ਕਿਸੇ ਵੀ ਤਰਾਂ ਦਾ ਇਤਰਾਜ ਯੋਗ ਸਾਹਿਤ/ਲਿਟਰੇਚਰ ਨਾ ਤਾਂ ਆਪ ਵੇਚੇਗਾ ਅਤੇ ਨਾ ਹੀ ਕਿਸੇ ਨੂੰ ਵੇਚਲ ਦੀ ਇਜਾਜਤ ਦੇਵੇਗਾ। ਜੇਕਰ ਇੰਨਾ ਦੀ ਉਲਘੰਣਾ ਕਰੇਗਾ ਤਾਂ ਉਸਦਾ ਲਾਇਸੈਂਸ ਕੈਂਸਲ ਕਰ ਦਿੱਤਾ ਜਾਵੇਗਾ।
12. ਲਾਇਸੈਂਸ ਤੇ ਦਿੱਤੀ ਦੁਕਾਨ/ਸਟਾਲ/ਜਗ੍ਹਾ ਤੇ ਸਰਕਾਰ/ਮਿਊਨਿਸੀਪਲ ਕਮੇਟੀ ਵੱਲੋਂ ਲਗਾਏ ਗਏ ਸਾਰੇ ਟੈਕਸ ਲਾਇਸੈਂਸੀ ਨੂੰ ਲਾਇਸੈਂਸ ਫੀਸ ਦੇ ਨਾਲ ਜਮਾਂ ਕਰਵਾਉਣੇ ਪੈਣਗੇ, ਅਜਿਹਾ ਨਾ ਹੋਣ ਦੀ ਸੂਰਤ ਵਿੱਚ ਉਸਦਾ ਲਾਇਸੈਂਸ ਕੈਂਸਲ ਕਰ ਦਿੱਤਾ ਜਾਵੇਗਾ।
13. ਲਾਇਸੈਂਸੀ ਕਿਸੇ ਵੀ ਸਕਲ ਵਿੱਚ ਲਾਇਸੈਂਸ ਤੇ ਲਈ ਜਗ੍ਹਾ ਨੂੰ ਮਸ਼ਹੂਰੀ ਆਦਿ ਦੇ ਮਤੰਵ ਲਈ ਨਹੀਂ ਵਰਤੇਗਾ ਅਤੇ ਨਾ ਹੀ ਕਿਸੇ ਹੋਰ ਨੂੰ ਵਰਤਣ ਦੀ ਆਗਿਆ ਦੇਵੇਗਾ ਲਾਇਸੈਂਸੀ ਕਿਸੇ ਹੋਰ ਲਾਇਸੈਂਸੀ ਜੇ ਉਸੇ ਬਿਲਡਿੰਗ ਵਿੱਚ ਹੋਵੇਗਾ ਦੇ ਹੱਕ ਨਹੀਂ ਮਾਰਗੇ।

14. ਦੁਕਾਨ/ਸਟਾਲ ਤੇ ਖਾਣ ਪੀਣ ਦੀਆਂ ਚੀਜ਼ਾਂ ਦੇ ਰੇਟ ਜਿਲ੍ਹਾ ਮੈਜਿਸਟਰੇਟ/ਸਬ-ਡਵੀਜਨਲ ਮੈਜਿਸਟਰੇਟ/ਮੈਨੇਜਿੰਗ ਡਾਇਰੈਕਟਰ ਜਾਂ ਜਨਰਲ ਮੈਨੇਜਰ ਪੀ.ਆਰ.ਟੀ.ਸੀ ਹੀ ਪ੍ਰਵਾਨ ਕਰਨਗੇ ਅਤੇ ਜਦੋਂ ਵੀ ਰੇਟ ਬਦਲਣਗੇ ਤਾਂ ਇਹਨਾਂ ਦੀ ਇੱਕ ਲਿਸਟ ਜਨਰਲ ਮੈਨੇਜਰ ਨੂੰ ਭੇਜੀ ਜਾਵੇਗੀ ਅਤੇ ਇਹਨਾਂ ਰੇਟਾਂ ਤੇ ਹੀ ਲਾਇਸੰਸੀ ਖਾਣ ਪੀਣ ਦੀਆਂ ਚੀਜ਼ਾਂ ਵੇਚ ਸਕਣਗੇ। ਚੀਜ਼ਾਂ ਦਾ ਮਿਆਰ ਚੰਗਾ ਹੋਵੇਗਾ ਅਤੇ ਚੀਜ਼ਾਂ ਦਾ ਮੁੱਲ ਬਾਜ਼ਾਰ ਨਾਲੋਂ ਵੱਧ ਨਹੀਂ ਹੋਵੇਗਾ। ਇਹਨਾਂ ਦੀ ਇੱਕ ਲਿਸਟ ਦੁਕਾਨ ਦੀ ਸਾਹਮਣੇ ਲਟਕਾਉਣਗੇ। ਜਿਸ ਵਿੱਚ ਵੇਚਣ ਵਾਲੇ ਸਮਾਨ/ਸਾਇਕਲ ਸਟੈਂਡ ਜਾਂ ਕਾਰ ਸਟੈਂਡ ਆਦਿ ਦੇ ਰੇਟਾਂ ਦਾ ਪੂਰਾ ਵੇਰਵਾ ਦਰਜ ਹੋਵੇਗਾ। ਜੇਕਰ ਕੋਈ ਲਾਇਸੰਸੀ ਇਸ ਦੀ ਉਲਘੰਣਾ ਕਰੇਗਾ ਤਾਂ ਉਸ ਦਾ ਲਾਇਸੰਸ ਬਿਨਾਂ ਨੋਟਿਸ ਦਿੱਤੇ ਕੈਂਸਲ ਕਰ ਦਿੱਤਾ ਜਾਵੇਗਾ।

15. ਇਹ ਵੇਖਣ ਵਾਸਤੇ ਕਿ ਲਾਇਸੰਸੀ ਸ਼ਰਤਾਂ ਦੀ ਪਾਲਣਾ ਕਰ ਰਿਹਾ ਹੈ ਕਿ ਨਹੀਂ ਲਾਇਸੰਸੀ ਦੀ ਦੁਕਾਨ ਜਾਂ ਜਗਾਹ ਦੀ ਜਨਰਲ ਮੈਨੇਜਰ ਕਿਸੇ ਵੀ ਵਿਅਕਤੀ ਨੂੰ ਉਸ ਥਾਂ ਦੀ ਤਾਰੀਖ ਦਾ ਪਤਾ ਲਗਾ ਕਿ ਫੋਟੋ ਲੈ ਸਕਦਾ ਹੈ ਜਿਸ ਤੇ ਲਾਇਸੰਸੀ ਨੂੰ ਕੋਈ ਇਤਰਾਜ਼ ਨਹੀਂ ਹੋਵੇਗਾ।

16. ਬੱਸ ਸਟੈਂਡ ਦੀ ਬਦਲੀ ਦੀ ਸੂਰਤ ਵਿੱਚ ਜਾਂ ਬੱਸ ਸਟੈਂਡ ਦੀ ਮੁੜ ਉਸਾਰੀ ਦੀ ਸੂਰਤ ਸਮੇਂ ਪੀ.ਆਰ.ਟੀ.ਸੀ ਨੂੰ ਆਪਣੇ ਇਸਤੇਮਾਲ ਕਰਨ ਲਈ ਜੇਕਰ ਕਿਸੇ ਦੁਕਾਨ ਜਾਂ ਥਾਂ ਦੀ ਜਰੂਰਤ ਹੁੰਦੀ ਹੈ ਤਾਂ ਇੱਕ ਮਹੀਨੇ ਦਾ ਨੋਟਿਸ ਦੇ ਕੇ ਖਾਲੀ ਕਰਵਾਇਆ ਜਾ ਸਕਦਾ ਹੈ ਇਸ ਤੇ ਲਾਇਸੰਸੀ ਨੂੰ ਕੋਈ ਇਤਰਾਜ਼ ਨਹੀਂ ਹੋਵੇਗਾ।

17. ਜੇਕਰ ਸਫਲ ਬੇਲੀਕਾਰ(H1) ਵੱਲੋਂ ਦੁਕਾਨ, ਸਾਇਕਲ/ਸਕੂਟਰ ਸਟੈਂਡ ਨੂੰ ਲਾਇਸੰਸੀ ਆਧਾਰ ਤੇ ਲੈਣ ਲਈ ਸਮੇਂ ਅੰਦਰ ਬਣਦੀ ਰਕਮ/ਦਸਤਾਵੇਜ਼ ਜਮਾਂ ਨਹੀਂ ਕਰਵਾਏ ਜਾਂਦੇ ਤਾਂ ਉਸ ਵੱਲੋਂ ਬੇਲੀ ਸਮੇਂ ਜਮਾਂ ਕਰਵਾਈ ਗਈ ਅਰਨਸਟ ਮਨੀ ਜਬਤ ਕਰਦੇ ਹੋਏ ਅਤੇ ਭਵਿੱਖ ਵਿੱਚ ਪੀ.ਆਰ.ਟੀ.ਸੀ ਦੇ ਸਮੂਹ ਬੱਸ ਸਟੈਂਡਾਂ ਤੇ ਸਥਿਤ ਦੁਕਾਨਾਂ/ ਸਾਇਕਲ/ਸਕੂਟਰ ਸਟੈਂਡ ਅਤੇ ਆਟੋ ਰਿਕਸਾ, ਕਾਰ ਪਾਰਕਿੰਗ ਦੀ ਬੇਲੀ ਦੇਣ ਤੋਂ ਬਲੈਕ ਲਿਸਟ ਕਰ ਦਿੱਤਾ ਜਾਵੇਗਾ।